

Türkmenistanyň Daşary işler ministriniň BMG-niň Baş sekretarynyň
orunbasary, BMG-niň Siwilizasiýalaryň bileleşiginiň Ýokary wekili
bilen duşuşygy

2025-nji ýylyň 23-nji sentýabrynda BMG-niň Baş Assambleýasynyň 80-nji mejlisiniň
çäklerinde Türkmenistanyň Daşary işler ministri Raşid Meredow BMG-niň Baş sekretarynyň
orunbasary, BMG-niň Siwilizasiýalaryň bileleşiginiň Ýokary wekili Migel Anhel Moratinos
bilen duşuşdy.

Duşuşykda taraplar Türkmenistanyň BMG-niň Siwilizasiýalaryň bileleşigi bilen
hyzmatdaşlygynyň ileri tutulýan ugurlaryny ara alyp maslahatlaşdylar, medeniýetler we
dinler arasyndaky dialogy ösdürmegiň, halkara gatnaşyklarynda özara düşünişmegi we
ynanyşmagy pugtalandyrmagyň ähmiýetini nygtadylar. Türkmenistan BMG-niň Baş
Assambleýasynyň 80-nji mejlisiniň meýdançasyny parahatçylyk, ynanyşmak we özara
düşünişmek mowzugyny öňe sürmek üçin işjeň ulanmaga taýýardygyny tassyklady.

Şunuň bilen baglylykda, BMG-niň Siwilizasiýalaryň bileleşiginiň gatnaşmagynda, şol sanda
Merkezi Aziýa sebitinde bilelikdäki çäreleri we taslamalary geçirmek mümkinçiliklerini ara
alyp maslahatlaşmak başlangyjy öňe sürüldi.

Şeýle hem, ÝUNESKO-nyň hem-de Siwilizasiýalaryň bileleşiginiň howandarlygynda sebitiň
ýurtlarynyň, halkara bilermenleriň we edaralaryň gatnaşmagynda «Merkezi Aziýa —
parahatçylykly ýaşaýşy gurmagyň giňişligi» atly halkara forumy, şeýle-de parahatçylyk,
ynanyşmak we özara hormat goýmak medeniýeti boýunça Ählumumy sammiti geçirmek
baradaky Türkmenistanyň teklipleri ara alnyp maslahatlaşyldy.

Duşuşygyň ahyrynda taraplar parahatçylygyň we özara hormat goýmagyň bähbidine
hyzmatdaşlygy pugtalandyrmak arkaly bellenen ugurlarda hyzmatdaşlygy mundan beýläk-de
ösdürmäge meýillerini beýan etdiler.